

## VERITAS OFFENDIT

Ta' A. TABONE

**I**S-SAJF li għadda sifirt safra sa l-Italja biex ingħaddi ftit jiem ta' mistrieħ f'xi belt xi ftit imwarrba u kwieta. Mort waħdi, għax, biex tridni ngħidlek, il-kumpannija ta' ħaddieħor iddejjaqni l-iktar bil-lejl, jekk dak li jkun miegħi jkollu l-vizzju li jonħor.

Kont waħdi, u, kif darba kont għaddej minn triq ta' dik il-belt li mhux meħtieġ li nsemmu isimha, ilmaħt xi ftit nisa jin-gabru waħda wara l-oħra bħal nofs qaçoċċa, wiċċhom għal mal-ħajt u b'għajnejhom 'l fuq donnhom qegħdin jaraw u jiffu xi haġa. Ma' dawn in-nisa beda jingħaqad xi raġel ukoll; għalhekk lili wkoll messitni l-kurzità u rsaqt biex nara x'kienet il-biċċa.

Hemmhekk sewwa, fejn kienu miġburin dawk in-nisa, kien hemm ħanut. Sid il-ħanut, fuq xkafef ta' ħġieġ imlewwen ta' tieqa baxxa qrib il-bieb tal-ħanut, kien qiegħed xi hwejjeġ tad-deheb, tal-fidda, tal-kristall u x'naf jien li jgħoddu biss għannisa, u, biex jiġbed għajnejn in-nisa li jkunu għaddejin minn dik in-naħa u jħajjarhom jieqfu u, forsi wkoll, jixtru minn dawk il-ħwejjeġ, fuq ras it-tieqa qiegħed inkwadru mdaqqas, b'rasu maqluġha xi ftit minn mal-ħajt u miksi u mzejjen mad-dawra kollha bil-ward, weraq u friegħi tarjin, imxebelkin u marbutin mal-gwarniċ b'zigarelli mlewna u, f'nofs l-inkwadru, xi kliem, b'ittra hoxnin u ċari li jiena sa ngħib hawn bil-Malti biex kull min jaqbad f'idejħ dan il-ktejjeb ikun jaf x'kien hemm miktub. Il-kliem kien dan :

### IL-MARA

- META JKOLLHA 20 SENA TKUN TIXBAH LILL-AFFRIKA LI L-BNIE-DEM BIL-KEMM GĦARAF NOFSHA.
- META JKOLLHA 30 SENA TKUN TIXBAH LILL-INDJA, ART SHUNA, GĦAMMIELA, MIMLIJA FABI.
- META JKOLLHA 40 SENA TKUN TIXBAH LILL-AMERIKA LI FIHA MINN KOLLOX U XEJN MA JONQOSHA.
- META JKOLLHA 50 SENA TKUN TIXBAH LILL-EWROPA LI TINSAB F'XIFER IL-QERDA TAGĦHA.
- META JKOLLHA 60 SENA TIXBAH LIS-SIBERJA LI KULĦADD JAF FEJN HIJA U ĦADD MA JRID IMUR JOGĦQOD FIHA.

Din hi l-kitba kollha li kien hemm f'dak l-inkwadru. Kitba qasira, imma fiha hafna x'tomghod l-iktar għan-nisa. Ara kemm hu hekk, meta jiena qrajt bil-girja dak il-kliem, minnufih tlaqt minn hemmhekk u mort in-naħa l-oħra tat-triq inħares bir-reqqa tejn dawk in-nisa biex nara x'kien qiegħed jġri fihom meta jaqraw dawn il-versi. Intbaħt li kull mara li kienet tieqaf u taqra dak l-inkwadru, għall-ewwel kienet titbissem, imma, minnufih wara, tabda tbiddel lewn wiċċha u tidhol go koxritha, tgħawweġ xofftejha u ttawwal geddumha u, bla ma tlissen kelma, titlaq.

Bqajt inħares u nithasseb u ma rajt ebda mara dieħla f'dak il-ħanut biex tixtri xi ħaġa. "Għala dan kollu?", għidt bejni u bejn ruħi. Għala tal-ħanut minflok li ġibed lin-nisa għal goll-ħanut biex jaqla' xi ħaġa, sfalu aġar u baqa' waħdu? Għala? Għaliex sewwa jgħidu li VERITAS OFFENDIT.